

MANWEL AQUILINA (IR - RATAL) - BENNEJ TAD-DGHAIJES

Angelo Dougall

Fl-4 ta' April, 1999 miet Manwel Aquilina, aktar magħruf bil-laqam ta' "Ir-Ratal". Twieled Bormla fl-1905, għadda l-bidu ta' hajtu jahdem il-Kalkara, imma għamel snin shaħ jghix f'Birzebbuġa. Miet ta' 94 sena fl-Isptar San Luqa, għalhekk nitolbu lil Mulej jagħtih il-mistrieħ ta' dejjem.

Manwel kien mghallem prim fis-sengħa ta' l-injam u bennej magħruf sewwa għall-opri tal-baħar. Minn ċkunitu trabba f'atmosfera marittima, tela' u kiber żmien l-Ewwel Gwerra Dinjija. Kien imghallem tajjeb, haddiem habrieki u biežel, u minn taħt idejh haġġu hafna opri tal-baħar.

Lil Manwel wiehed kien isibu dejjem għal xi tagħrif dwar dak li għandu x'jaqsam mal-hajja soċjali maltija u marittima, u dwar arti tal-folklor marittimu. Kien jaf u jiftakar bosta bennejja tal-opri tal-baħar, l-aktar lil l-imghallmin tal-Cottonera u l-Kalkara taħt il-Posta ta' Kastilja fil-Birgu, u dam hemm sa ma bdiet it-Tieni Gwerra Dinjija. Kien bniedem twajjeb, umli, ċajtjer u dhuli; kien raġel għaqli u tal-familja. Kien harreġ ukoll lil xi zaġġaħ f'dan il-mestier.

Arti floklorisika marittima.

Manwel kien jinqala' hafna għal xogħol ta' tinqix, skultura u lavur kif ukoll għal tpingija folkloristika u tipika li jizzeġnu bihom l-opri tal-baħar. F'din il-ħaġa baqa' attiv sa l-aħħar snin ta' hajtu, u għal dan baqa' mfittex hafna. Qatt ma kien tani xi hjiel fejn kien tghallem din l-arti, u sa f'it snin qabel miet, baqa' jzeġjen b'arti tipika u folkloristika, u jiskolpi f'hafna opri tal-baħar. Meta kien għadu attiv fil-mestier tiegħu, kienu jibgħatu għalih għal dan ix-xogħol ta' arti folkloristiku f'kull rokna ta' Malta. Kien jiskolpi lavur tipiku bħal l-ghajn, stilel, l-armi tal-prins, (Prince of Wales) u l-pjumi, makkaronetti, iljuni għad-dghajjes tal-pass, ajkli u tjur ohra bħal borok u ċinji, faxex imberflin u zigarelli bl-isem tad-dghajja, lavur fit-tappieri, fl-ispallieri u fil-falki; hut, sireni, draguni tal-baħar, fjuri jew disinji fil-geriti u l-iskalmotti, u kull xorta ta' tizġin u lavur folkloristiku, tinqix u tpingija li bihom jizzeġnu l-qxur tal-baħar ta' dawn il-gzeġjer. Kien hu stess, Manwel, li kien jippitturahom u jagħtihom l-ilwien.

Dawn l-imghallmin tas-sengha tal-bahar qeghdin, bil-mod il-mod, jitnaqqew u jonqsu aktar ma jghaddi ż-żmien; u ma' dawn jispiċċa wkoll ix-xogħol ta' arti dekorattiva u folkloristika li bih jizzejjnu l-opri Maltin tal-bahar.



Ritratt ta' dghajja, kartolina pubblikata minn Joseph Galea & Sons, South Street, Valletta

NOTA DWAR ID-DGHAJSA MALTIJA

Lorenzo Zahra

Id-dghajja hija mezz tat-trasport kollu kemm hu Malti, fuq il-bahar. Minhabba f'hekk, hawn ġbart xi ismijiet ta' partijiet tad-dghajja biex ma jintremewx kif qed jġgri lid-dghajja Maltija li biż-żmien giet sostitwita mill-*motor boats* u l-jottijiet. L-ismijiet huma dawn:

Il-falki: il-falka ż-żghira ta' l-ispalla, u l-falka ta' l-iljun.

Rota: ta' quddiem (tal-pruwa), u ta' wara (tal-poppa)

It-tamburett L-ispalliera It-tappiera biċ-ċint L-imqadef

Il-battusi L-iskalm li jidhol fil-battusi Il-makkaronetti

Il-majjieri L-istamnari It-trinkarin Il-Parjola

Il-hames kriżijiet L-erba' battarjoli tat-tinda (dawk weqfin) Il-barinell

L-erba' battarjoli mimduda magħrufa bhala il-lasti bl-ghasafar Il-pustiera

Il-pustiera bil-hanzira Il-kontra roti tal-pruwa u dawk tal-poppa